

ஜூன் - 12

TNPSC துளிகள்

- ❖ NPCI இன்டர்நேஷனல் பேமெண்ட்ஸ் லிமிடெட் (NIPL) மற்றும் அக்லேடா (ACLEDA) வங்கி ஆகியவை KHQR தளம் மூலம் கம்போடியாவில் எல்லை தாண்டிய UPI (ஒருங்கிணைந்த கட்டண இடைமுகம்) பணப்பரிவர்த்தனை சேவையைத் தொடங்கியுள்ளன.
 - சிங்கப்பூர், ஐக்கிய அரபு அமீரகம் (UAE), பிரான்ஸ், மொரிஷியஸ், நேபாளம், பூடான், கத்தார் மற்றும் இலங்கை ஆகிய நாடுகளைத் தொடர்ந்து UPI சேவைகளைப் பயன்படுத்தும் 9-வது நாடாக கம்போடியா மாறியுள்ளது.
- ❖ பிரான்சின் பாரிஸ் நகரில் நடைபெற்ற 125-வது பிரெஞ்சு ஓபன் டென்னிஸ் போட்டியில், ஆடவர் ஒற்றையர் பிரிவில் ஜெர்மனியின் அலெக்சாண்டர் ஸ்வெரேவ் மற்றும் மகளிர் ஒற்றையர் பிரிவில் ரஷ்யாவின் மிரா ஆண்ட்ரீவா ஆகியோர் சாம்பியன் பட்டம் வென்றனர்.
- ❖ கர்நாடகாவிலிருந்து நியூசிலாந்திற்கு, மூலிகைச் சத்துக்கள் சேர்க்கப்பட்ட மற்றும் சமைக்கத் தயாரான நிலையில் உள்ள சிறுதானிய அடிப்படையிலான சிறப்பு உணவுப் பொருட்களை, கடல் வழியாக ஏற்றுமதி செய்வதற்கான முதல் முயற்சியை APEDA (விவசாய மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம்) முன்னின்று செயல்படுத்தியது.
- ❖ புனேவைச் சேர்ந்த Fortytwo Labs உருவாக்கியுள்ள இந்தியாவின் முதல் உள்நாட்டு குவாண்டம்-பாதுகாப்பான நெறிமுறையானது, இந்தியத் தரவுப் பாதுகாப்பு சபையிடம் (DSCI) இருந்து C-SAFE (குறியாக்கப் பாதுகாப்பு மதிப்பீடு மற்றும் செயல்பாட்டு மதிப்பாய்வு) அங்கீகாரத்தைப் பெற்றுள்ளது.
 - மும்பையில் நடைபெற்ற FINSEC 2026 நிகழ்வில் அறிவிக்கப்பட்ட இந்த அங்கீகாரம் DSCI ஆல் உருவாக்கப்பட்ட இந்தியாவின் முதல் சுதந்திரமான குறியாக்கவியல் மதிப்பீட்டுத் திட்டமாகும்.
- ❖ அமெரிக்காவின் கன்சாஸ் மாகாணத்தில் உள்ள ஃபோர்ட் லீவன்வொர்த்தில் நடைபெற்ற அமெரிக்க ராணுவ கமாண்ட் மற்றும் ஜெனரல் ஸ்டாஃப் ஆபீசர் கோர்ஸில் (CGSOC) இந்திய ராணுவத்தைச் சேர்ந்த படைத் தலைவர் பிரபாத் மிஸ்ரா அவர்கள் இரண்டு கல்வி விருதுகளை வென்றுள்ளார்.
 - பட்டமளிப்பு விழாவின் போது, பியரர்-ப்ரூக்ஸ் விருது மற்றும் ஜெனரல் டக்ளஸ் மாக்ஆர்தர் ராணுவத் தலைமைத்துவ எழுத்து விருது ஆகியவற்றை அவர் பெற்றார்.
- ❖ கேரளாவில் ஆண்டு முழுவதும் பயிரிட ஏற்ற, புதர் வகையைச் சேர்ந்த 'KAU தேஜஸ்வினி' என்ற புதிய பச்சை மிளகாய் ரகத்தை கேரள வேளாண் பல்கலைக்கழகம் (KAU) வெளியிட்டு உள்ளது.
- ❖ தரம், பாதுகாப்பு மற்றும் நம்பகத்தன்மையை உறுதி செய்வதில் அங்கீகாரத்தின் முக்கியத்துவத்தை மேம்படுத்துவதற்காக ஒவ்வொரு ஆண்டும் ஜூன் 9 அன்று உலக அங்கீகார தினம் (WAD) உலகளவில் அனுசரிக்கப்படுகிறது.
 - 2026 ஆம் ஆண்டிற்கான கருத்துரு "Innovation, Trust and Sustainability: The Power of Accreditation" என்பதாகும்.

தமிழ்நாட்டுச் செய்திகள்

சிறப்புப் பொருளாதார மண்டலங்களின் (SEZ) ஏற்றுமதி சாதனை

- ❖ தமிழ்நாடு-அந்தமான் நிக்கோபார் தீவுகள்-புதுச்சேரி (TAP) பிராந்திய சிறப்புப் பொருளாதார மண்டலங்கள் (SEZs) 2025-26 ஆம் ஆண்டில் தங்களின் இதுவரை இல்லாத அதிகபட்ச ஏற்றுமதியை எட்டியுள்ளன.

- ❖ ஏற்றுமதி வருவாய் 2024-25 ஆம் ஆண்டில் இருந்த ₹2.03 லட்சம் கோடியை விட அதிகரித்து, சாதனை அளவாக ₹2.2 லட்சம் கோடியாக உயர்ந்துள்ளது.
- ❖ MEPZ (சென்னை ஏற்றுமதி செயலாக்க மண்டலம்) உட்பட 62 செயல்பாட்டில் உள்ள சிறப்புப் பொருளாதார மண்டலங்களை TAP பிராந்தியம் கொண்டுள்ளது.
- ❖ வெளிநாட்டு நேரடி முதலீடு (FDI) ₹8,677.9 கோடி உட்பட, மொத்த முதலீடு ₹82,844 கோடியை எட்டியுள்ளது.
- ❖ மொத்த ஏற்றுமதியில் தகவல் தொழில்நுட்பம் (IT) மற்றும் தகவல் தொழில்நுட்பம் சார்ந்த சேவைகள் (ITES) 88.4% பங்களிப்பைக் கொண்டுள்ளன.
- ❖ இந்தியாவில் 280 சிறப்புப் பொருளாதார மண்டலங்கள் (SEZs) உள்ளன, இதில் தமிழ்நாடு 51 மண்டலங்களுடன் முதலிடத்திலும், தெலங்கானா மற்றும் மகாராஷ்டிரா தலா 38 மண்டலங்களுடனும் அடுத்தடுத்த இடங்களில் உள்ளன.



தேசியச் செய்திகள்

தேர்ந்தெடுக்கப்பட்ட நீண்ட கால பிரதமர் - நரேந்திர மோடி


- ❖ 2026 ஆம் ஆண்டு ஜூன் 10 அன்று தொடர்ந்து நீண்ட காலம் தேர்ந்தெடுக்கப்பட்ட பிரதமராகப் பணியாற்றியவர் என்ற பெருமையை பிரதமர் நரேந்திர மோடி பெற்றார்.
- ❖ ஜவஹர்லால் நேருவின் 4,398 தொடர்ச்சியான தேர்ந்தெடுக்கப்பட்ட நாட்களின் சாதனையை முறியடித்து, 2014 ஆம் ஆண்டு மே 26 அன்று பதவியேற்றதிலிருந்து தொடர்ச்சியாக 4,399 நாட்களை மோடி நிறைவு செய்துள்ளார்.
- ❖ பொதுத் தேர்தல்களுக்குப் பிறகு, நேரு 1952 ஆம் ஆண்டு மே 13 முதல் 1964 ஆம் ஆண்டு மே 27 வரை தொடர்ந்து பணியாற்றினார்; அவரது 1947-1952 ஆம் ஆண்டு பதவிக்காலம்

ஆனது, தேர்தல் அமைப்புகள் முழுமையாக நிறுவப்படுவதற்கு முந்தையதாகும்.

- ❖ தொடர்ச்சியாக இரண்டு முழுப் பெரும்பான்மை கொண்ட பதவிக்காலங்களை நிறைவு செய்த முதல் காங்கிரஸ் அல்லாத பிரதமர் மற்றும் பதவியிலிருக்கும் போதே தொடர்ந்து மூன்று மக்களவைத் தேர்தல்களில் வெற்றி பெற்ற நேருவுக்கு அடுத்த இரண்டாவது பிரதமர் மோடியாவார்.
- ❖ 2025 ஆம் ஆண்டு ஜூலை மாதத்தில், இந்திரா காந்தியின் தடையற்ற பதவிக்கால சாதனையான 4,077 நாட்களை மோடி முறியடித்தார்; 1966 ஆம் ஆண்டு ஜனவரி 24 முதல் 1977 ஆம் ஆண்டு மார்ச் 24 வரை தொடர்ந்து இந்திரா பணியாற்றினார்.
- ❖ 2026 ஆம் ஆண்டு மார்ச் 22 அன்று, குஜராத் முதல்வர் மற்றும் பிரதமர் என இரண்டிலும் சேர்த்து 8,931 நாட்களை நிறைவு செய்து, பவன் குமார் சாம்லிங்கின் சாதனையை முறியடித்து இந்தியாவின் நீண்ட காலம் தேர்ந்தெடுக்கப்பட்ட அரசாங்கத் தலைவராக மோடி ஆனார்.
- ❖ 1947 ஆம் ஆண்டு ஆகஸ்ட் 15 முதல் 1964 ஆம் ஆண்டு மே 27 வரை மொத்தம் 6,131 நாட்கள் பதவிக்காலத்துடன், ஜவஹர்லால் நேரு ஒட்டு மொத்தமாக இந்தியாவின் மிக நீண்ட காலம் பணியாற்றிய பிரதமராகத் தொடர்கிறார்.

	Continuous Stint as Elected PM	No. of Days
Narendra Modi	26 May 2014 – 10 Jun 2026	4,399
Jawaharlal Nehru	13 May 1952 – 27 May 1964	4,398
Indira Gandhi	24 Jan 1966 – 24 Mar 1977	4,078
Dr Manmohan Singh	22 May 2004 – 26 May 2014	3,657
Atal Bihari Vajpayee	19 Mar 1998 – 22 May 2004	2,257
Rajiv Gandhi	31 Oct 1984 – 2 Dec 1989	1,859
PV Narasimha Rao	21 Jun 1991 – 16 May 1996	1,792
Morarji Desai	24 Mar 1977 – 28 Jul 1979	857
Lal Bahadur Shastri	9 Jun 1964 – 11 Jan 1966	582
VP Singh	21 Oct 1989 – 10 Jun 1990	344

Note: Nehru's count begins after the first elections in 1952, excluding his interim term; Indira Gandhi's ranking reflects only her longest uninterrupted stint.




மாபெரும் தோல் தொழிலகக் குழுமங்கள்

- ❖ பீகார், மத்தியப் பிரதேசம், மகாராஷ்டிரா மற்றும் தமிழ்நாட்டில் சுமார் ₹898 கோடி முதலீட்டில் மாபெரும் அளவிலான தோல், காலணி மற்றும் உதிரிபாகங்கள் தொழிலகக் குழுமங்களை மத்திய அரசு நிறுவி வருகிறது.
- ❖ இந்தக் குழுமங்கள் முசாபர்பூர் (பீகார்), சீதாபூர்-மோரேனா (மத்தியப் பிரதேசம்), ராய்காட் (மகாராஷ்டிரா) மற்றும் ராணிப்பேட்டை (தமிழ்நாடு) ஆகிய இடங்களில் உருவாக்கப்பட உள்ளன.
- ❖ இந்தத் திட்டங்கள் இந்தியக் காலணி மற்றும் தோல் மேம்பாட்டுத் திட்டத்தின் (IFLDP) 2021-26-இன் கீழ் மேம்படுத்தப்பட்டு வருகின்றன.
- ❖ பெரும் அளவிலான தோல் தொழிலகக் குழுமங்கள் என்பவை தோல் மற்றும் காலணித்

தொழில்களுக்குத் தேவையான பொதுவான உள்கட்டமைப்பு, தளவாட வசதிகள் மற்றும் உற்பத்தி ஆதரவை வழங்கும் தொழில்துறைப் பூங்காக்கள் ஆகும்.

- ❖ சில குழுமங்கள் தோல் பதப்படுத்தும் அலகுகளால் வெளியேற்றப்படும் கழிவுநீரைச் சுத்திகரிப்பதற்கான பொதுவான கழிவுநீர் சுத்திகரிப்பு நிலையங்களையும் (CETP) உள்ளடக்கியிருக்கும்.



சர்வதேசச் செய்திகள்

நீர்வாழ் உயிரி வளர்ப்பு ஏற்றுமதிக்கான ஐரோப்பிய ஒன்றிய சந்தை அணுகல்



- ❖ திருத்தப்பட்ட ஐரோப்பிய ஒன்றிய (EU) ஒழுங்குமுறை கட்டமைப்பின் கீழ், நீர்வாழ் உயிரி வளர்ப்பு பொருட்கள், தேன் மற்றும் முட்டைகளின் ஏற்றுமதிக்கான சந்தை அணுகலை இந்தியா தொடர்ந்து பாதுகாத்துள்ளது.
- ❖ 2026 ஆம் ஆண்டு செப்டம்பர் மாதத்திற்குப் பிறகும் இந்தப் பொருட்களை ஏற்றுமதி செய்யத் தகுதியான அங்கீகரிக்கப்பட்ட நாடுகளின் பட்டியலில் இந்தியாவை ஐரோப்பிய ஒன்றியம் சேர்த்துள்ளது.

- ❖ உணவுப் பொருட்களில் நுண்ணுயிர் எதிர்ப்புத் திறன் (AMR) தொடர்பான கவலைகளைத் தீர்க்க புதிய விதிமுறைகள் அறிமுகப்படுத்தப்பட்டன.
- ❖ ஐரோப்பிய ஒன்றியத்திற்கான இந்தியாவின் மீன் மற்றும் மீன்வளப் பொருட்களின் ஏற்றுமதி மதிப்பு சுமார் \$1.59 பில்லியன் ஆகும் என்பதோடு ஐரோப்பிய ஒன்றியத்தை ஒரு முக்கியமான ஏற்றுமதிச் சந்தையாக இது மாற்றுகிறது.
- ❖ வர்த்தகத் துறை, ஏற்றுமதி ஆய்வு சபை (EIC) மற்றும் கடல்சார் பொருட்கள் ஏற்றுமதி மேம்பாட்டு ஆணையம் (MPEDA) ஆகியவற்றின் ஒருங்கிணைப்பைத் தொடர்ந்து இந்தச் சாதனை எட்டப்பட்டுள்ளது.

பொருளாதாரச் செய்திகள்

2025-26 ஆம் நிதியாண்டின் 4-வது காலாண்டில் நடப்பு கணக்கு உபரி



- ❖ இந்திய ரிசர்வ் வங்கியின் (RBI) கூற்றுப்படி, 2025-26 ஆம் நிதியாண்டின் நான்காவது காலாண்டில் (ஜனவரி மாதம் முதல் மார்ச் மாதம் வரை) இந்தியா \$7.1 பில்லியன் (மொத்த உள்நாட்டு உற்பத்தியில் 0.7%) நடப்பு கணக்கு உபரியை பதிவு செய்துள்ளது.
- ❖ வலுவான சேவைகள் ஏற்றுமதி மற்றும் வெளிநாடுகளில் வாழும் இந்தியர்களிடமிருந்து பெறப்பட்ட சாதனை அளவிலான பணம் அனுப்புதல் ஆகியவற்றால் இந்த உபரி சாத்தியமானது.
- ❖ நிகர சேவைகள் வரவானது முந்தைய ஆண்டின் 4-வது காலாண்டில் இருந்த \$53.3 பில்லியனில் இருந்து, 2025-26 ஆம் ஆண்டில் நிதியாண்டின் 4-வது காலாண்டில் \$60.4 பில்லியனாக அதிகரித்துள்ளது.
- ❖ தனிநபர் பணம் அனுப்புதல் வரவுகள், 2024-25 ஆம் நிதியாண்டின் 4-வது காலாண்டில் \$33.9 பில்லியனாக இருந்த நிலையில், தற்போது சாதனை அளவாக \$43.5 பில்லியனை எட்டியுள்ளது.
- ❖ இந்த காலாண்டில் இந்தியாவின் சரக்கு வர்த்தக பற்றாக்குறை \$83.4 பில்லியனாக இருந்தது, அதே சமயம் ஒட்டு மொத்த வரவு செலவு சமநிலை (BoP) \$7.2 பில்லியன் உபரியைப் பதிவு செய்துள்ளது.

சுற்றுச்சூழல் செய்திகள்

மஞ்சள்நிற பஃப்பால் காளான்

- ❖ அருணாச்சலப் பிரதேசத்தின் லாங்டிங் மாவட்டத்தில் உள்ள செதுவா கிராமத்தில் அரிய வகை மஞ்சள்நிற பஃப்பால் காளான் பதிவு செய்யப்பட்டது.
- ❖ போவிஸ்டா கொலராட்டா என்பது பஃப்பால் வகையைச் சேர்ந்த ஒரு பூஞ்சையாகும்; இது அதன் பிரகாசமான மஞ்சள் நிறம் மற்றும் வட்டமான கனி உறுப்புக்கு பெயர் பெற்றது.
- ❖ பஃப்பால் காளான்கள் மூடிய அமைப்பிற்குள் வித்துகளை உருவாக்குகின்றன. மேலும், அவற்றின் வெளிப்புறச் சுவர் வெடிக்கும் போது வித்துகளை வெளியிடுகின்றன.
- ❖ அகாரிகேசி குடும்பத்தைச் சேர்ந்த போவிஸ்டா, சிதைவு மற்றும் ஊட்டச்சத்து மறு சுழற்சியில் முக்கியப் பங்கு வகிக்கிறது.



மாநிலச் செய்திகள்

ஜல் சஞ்சய் ஜன் பாகிதாரி முன்னெடுப்பு



- ❖ 2026 ஆம் ஆண்டு மே 27 அன்று ஜல் சக்தி அமைச்சகம் மற்றும் மகாராஷ்டிர அரசுக்கு இடையிலான உயர்மட்ட கூட்டத்தின் போது இந்த முன்னெடுப்பு மதிப்பாய்வு செய்யப் பட்டது.

- ❖ ஜல் சஞ்சய் ஜன் பாகிதாரி என்பது 2024 ஆம் ஆண்டு செப்டம்பர் மாதத்தில் தொடங்கப் பட்ட ஒரு நாடு தழுவிய நீர் பாதுகாப்பு முன்னெடுப்பாகும்.
- ❖ மழைநீர் சேகரிப்பு மற்றும் நிலத்தடி நீர் செறியூட்டும் கட்டமைப்புகளை உருவாக்குவதில் சமூகப் பங்கேற்பை இது ஊக்குவிக்கிறது.
- ❖ இந்தத் திட்டமானது சமூகப் பங்கேற்பு, குறைந்த செலவு மற்றும் பெருநிறுவன சமூகப் பொறுப்பு ஆகிய 3C கட்டமைப்பைப் பின்பற்றுகிறது.
- ❖ குறைந்த செலவிலான பாதுகாப்பு நடவடிக்கைகள் மூலம் நீர்ப் பற்றாக்குறை மற்றும் அதிகம் சுரண்டப்பட்ட மாவட்டங்களில் நீர் இருப்பை மேம்படுத்துவதே இதன் நோக்கமாகும்.

விளையாட்டுச் செய்திகள்

உலக யோகாசன சாம்பியன்ஷிப் 2026

- ❖ குஜராத் மாநிலம் அகமதாபாத்தில் நடைபெற்ற 2026 ஆம் ஆண்டிற்கான தொடக்க உலக யோகாசன சாம்பியன்ஷிப்பில் இந்தியா பதக்கப்பட்டியலில் முதலிடம் பிடித்து உள்ளது.
- ❖ இந்தியா 102 தங்கம் உட்பட 114 பதக்கங்களை வென்று, பங்கேற்ற 79 நாடுகளில் முதலிடத்தைப் பிடித்தது.
- ❖ பதக்கப்பட்டியலில் ஜப்பான் இரண்டாம் இடத்தையும், அர்ஜென்டினா மூன்றாம் இடத்தையும் பிடித்தன.
- ❖ இந்த சாம்பியன்ஷிப் யோகாசனத்திற்கான ஒரு சர்வதேசப் போட்டியாகும், இதில் தரப் படுத்தப்பட்ட யோகா தோரணைகள் மற்றும் நடைமுறைகள் இடம் பெற்றுள்ளன.

1st WORLD YOGASANA C'SHIP 2026					
FINAL RESULTS					
RANK	COUNTRY	🥇	🥈	🥉	TOTAL
1	INDIA	102	9	3	114
2	JAPAN	3	3	5	11
3	ARGENTINA	2	3	0	05
4	SINGAPORE	2	2	3	07
5	NEPAL	1	36	15	52
6	UZBEKISTAN	1	13	11	25
7	ZAMBIA	1	5	8	14
8	INDONESIA	1	2	4	07
9	RUSSIA	1	1	2	04
10	UNITED STATES	1	0	4	05

இதரச் செய்திகள்

சீனாவில் ஜியான் சாங்மென்சிஸ் கண்டுபிடிப்பு

- ❖ ஜியான் சாங்மென்சிஸ் என்ற புதிய இறகள்ள மிதக்கும் டைனோசர் இனத்தை



சீனாவில் அறிவியலாளர்கள் கண்டுபிடித்துள்ளனர்.

- ❖ வடமேற்கு சீனாவின் கன்சு மாகாணத்தின் சாங்மா பேசின் பகுதியில் 120 மில்லியன் ஆண்டுகள் பழமையான இந்த புதைபடிவம் கண்டுபிடிக்கப்பட்டுள்ளது.
- ❖ ஆரம்பகால கிரிட்டேசியஸ் காலத்தைச் சேர்ந்த சிறிய இறகுகள் கொண்ட வேட்டையாடும் டைனோசர்களின் குழுவான மைக்ரோராப்டோரியா வகையைச் சேர்ந்தது ஜியான் சாங்மென்சிஸ்.
- ❖ வடகிழக்கு சீனாவிற்கு வெளியே கண்டுபிடிக்கப்பட்ட முதல் உறுதிப்படுத்தப்பட்ட மைக்ரோராப்டர் புதைபடிவம் இதுவாகும்; இதன்மூலம், ஆசியாவில் மைக்ரோராப்டர்களின் அறியப்பட்ட வாழ்விட வரம்பு விரிவடைந்துள்ளது.

**NEW FOUR WINGED GLIDING
DINOSAUR JIAN CHANGMAENSIS
EXPANDS MICRORAPTOR RANGE
ACROSS ANCIENT CHINA REVEALING
SURPRISING EARLY CRETACEOUS
ECOSYSTEM CONNECTIONS AND
EVOLUTIONARY INSIGHTS**

